



မြေသန်းတင့် အမှတ်တရ၊ ရုပ်ပုံလွှာ

၁၉၂၅ နှင့် ၁၉၂၉
“ကိုမောင်မောင်နဲ့ ကိုမြေသန်းနဲ့ဆိုရင် ရွယ်တူ
လောက်ပဲ ရှိမယ်ထင်တယ်”

“ဘယ်ကလာ ရွယ်တူလောက်ရှိရမှာလဲ၊ ကိုမြေသန်းက
ကျွန်တော့တက် လေးငါးနှစ်လောက် ငယ်တယ် ဒေါ်အမာရဲ့”

“တစ်ကယ်ပြောတာပါ၊ မယုံရင် နောက်တစ်ခေါက်
လာရင် ကျွန်တော့အတာ ယူလာခဲ့မယ်။ အခုခုဆိုရင် ကျွန်တော်က ပြောနှစ်
ရှုပြု၊ ကိုမြေသန်းက ရှိလှမှ ၆၄-၆၅ လောက်ပဲရှိပြီးမယ်”

လွန်ခဲ့သော သုံးလေးနှစ်လောက်က မန္တလေးသို့
ရောက်သွားခဲ့စဉ် ရီးရာမပျက် လူထူဒေါ်အမာကို ဝင်နှုတ်ဆက်ရင်း စပ်မိ
စပ်ရာ စကားပြောကြရာမှ ဒေါ်အမာက မြေသန်းတင့်နှင့် ကျွန်တော့ကို
သက်တူရှယ်တူလောက် ရှိမည်ဟု ယူဆကာ အမှတ်မထင် မေးကြည့်ခဲ့
သည်။ ကျွန်တော်ကလည်း ကျွန်တော့ထက် မြေသန်းတင့်က လေးငါးနှစ်
ငယ်ကြောင်း ပြောပြရသည်။ ဒါကို ဒေါ်အမာက မယုံ။

ဒေါ်အမာသာ မယုံသည်မဟုတ်၊ ကျွန်တော်တို့နှစ်ယောက်စလုံး
နှင့် ခင်မင်ရင်းနှီးသည့် စာပေရောင်းရင်း အပါင်းအသင်းများကပါ
ကျွန်တော်ထက် မြေသန်းတင့် လေးငါးနှစ်ခန့် ငယ်သည်ကို လုံးဝမယုံကြ။
အခါး။ ဆိုလျှင် ကျွန်တော်ထက် မြေသန်းတင့်က တစ်နှစ် နှစ်နှစ်
ကြီးသည်ဟုပင် ထင်နေကြသည်။ ဒါကို ပို၍ သေချာအောင်ပြောရလျှင်
ကျွန်တော်က ၁၉၂၅ ခုနှစ်ဖွား၊ မြေသန်းတင့်က ၁၉၂၉ ခု အနည်းဆုံး ငါနှစ်
ကြီးသည်။ သည့်ထက်တော့ ပို၍ မသေချာနိုင်။



တက္ကသိုလ်ကျောင်းသားဘဝ

မြေသန်းတင့်က ကျွန်တော့ထက် င့် နှစ် ငယ်သလို စစ်ပြီးခေတ် ရန်ကုန်တက္ကသိုလ် ရောက်ကြရာတွင်လည်း ကျွန်တော်က သူထက် တစ်နှစ်စောပြီး ၁၉၄၆ ခုနှစ် တက္ကသိုလ် စဖွင့်လျှင်ဖွင့်ချင်း မြို့မကျောင်းမှ တက္ကသိုလ်ဝင်တန်း အောင်ပြီး ရောက်လာခဲ့သည်။ သူကတော့ ပခုက္ကာ။ ပုံစွဲဘာသာ အထက်တန်းကျောင်းမှ တက္ကသိုလ်ဝင်တန်းအောင်ပြီး ၁၉၄၇ ခုနှစ်တွင်မှ ရန်ကုန်တက္ကသိုလ် ရောက်လာခဲ့၍ ကျွန်တော်ထက် တစ်နှစ်နောက်ကျသည်။

သို့သော် သူနှင့် ကျွန်တော် တူညီသော အချက်မှာ ဂျပန်ခေတ် (၁၉၄၃-၄၅) တွင် သူက ပခုက္ကာခရိုင် ဖက်ဆစ်တော်လှန်ရေး လူပ်ရှား မှုများတွင် တက်ကြစာ ပါဝင်ခဲ့သလို ကျွန်တော်သည်လည်း ဂျပန်ခေတ် တစ်ခေတ်လုံး မူရွာခရိုင် အာရာလူငယ်အစဉ်းအရား အတွင်းရေးမှုးအဖြစ် ဆောင်ရွက်ရင်း ဖက်ဆစ်တော်လှန်ရေး လူပ်ရှားမှုများတွင် ပါဝင်ခဲ့သည်။

စစ်ပြီးစ တက္ကသိုလ်ကျောင်းသားလောကတွင် ပခုက္ကာသားများ မှာ အုံနှင့်ကျင်းနှင့် အင်အားကောင်းလှသည်။ ကိုသန်းတင်၊ ကြည်လင်၊ ကျော်အောင်၊ မြေသန်းတင့်၊ အောင်လင်း စသုတိမှာ ထိုစဉ်ကပင် စာနယ်ဇော်းတွင် ကလောင်သွေးနေကြပြီ ဖြစ်သည်။ သူတို့ထဲတွင် ကြည်လင်သည် အထင်ရှားဆုံးနှင့် အပြောင်မြောက်ဆုံး ဖြစ်သည်။ ထိုစဉ်က ဒဂုံနတာရာ ထုတ်ဝေခဲ့သော တာရာမဂ္ဂဇော်းတွင် ကြည်လင်နှင့် ကြည်အေး၏ လက်ရာများသည် ထူးခြားလှ၍ ပြောစမှတ် ဖြစ်ခဲ့ရသည်။

တကေသ ရွှေးကောက်ပွဲ

တက္ကသိုလ်ကျောင်းသားဘဝတွင် ကျွန်တော်နှင့် မြေသန်းတင့် သည် ရွှေ့ဆင့်နောက်ဆင့် ဆိုသလို ရောက်လာခဲ့ကြသော်လည်း

လက်ပွန်းတတီး ရင်းရင်းနှီးနှီးမပေါင်းခဲ့ရ၊ လူချင်း သိရုံကျမ်းရုံများသာ ရှိခဲ့သည်။

တက္ကသိုလ်ရောက် ပခုက္ကားကျောင်းသားများထဲတွင် ကျွန်တော် နှင့် အရင်းနှီးဆုံးမှာ ကြည်လင် ဖြစ်သည်။ ကြည်လင်နှင့် ရင်းနှီးနေသည့် အတွက် ကျွန်ပခုက္ကားကျောင်းသားများကပါ ကျွန်တော်ကို ခင်မင်လေးစား ကြသည်။ ကြည်လင်သည် အပြောအဆို အရေးအသား တွင်သာမက အတွေးအခေါ်ပါ ထက်မြှက်သူတစ်ဦး ဖြစ်သည့်အပြင် မြှုသန်းတင့်၊ အောင်လင်း၊ ကျော်အောင် အစရှိသည့် ပခုက္ကားကျောင်းသားများ အပေါ်တွင် အတော်ကလေး ဉာဏ်လွှာမြို့မြို့ခဲ့သည်။

ကျွန်တော် မှတ်မိသေးသည်။ ကျွန်တော်တို့ တက္ကသိုလ် ကျောင်းသားသမဂ္ဂ အမှုဆောင် ရွေးကောက်ပွဲ ကျင်းပခဲ့သည်ဖြစ်ရာ ထိုစဉ်က သထုကျောင်းဆောင်တွင်နေသော ကျွန်တော်သည် ကြည်လင်၊ မောင်မောင်ဟိန်တို့နှင့်တွေ့ရှု တကာသရွေးကောက်ပွဲ ပါဝင်ခဲ့ကြသည်။ တက္ကသိုလ်ကျောင်းသားများမှာ ဂျပန်ခေတ်က အာရုံလူငယ် အစည်းအစုံး ဝင်များ၊ ဖက်ဆစ်ဆန်ကျင်ရေး အဖွဲ့ဝင်များအဖြစ် ပါဝင်လူပ်ရှား နေကြပြီး ဖြစ်သည်။

ကျွန်တော်တို့၏ နိုင်ငံရေးအယူအဆမှာ မည်မျှ ပြင်းထန်ခဲ့သည် ဆိုလွင် တကာသရွေးကောက်ပွဲအတွက် လှုံးဆော်သည့် ပိုစတာများတွင် ‘ကြည်လင်’၊ မောင်မောင်ခင်၊ မောင်မောင် ကြိုက်လျှင်မဲပေး၊ မကြိုက်လျှင် မဲမပေးနဲ့’ ဟူ၍ပင် ရေးသား၍ အဆောင်နံရုံများနှင့် သစ်ပင်များတွင် ကပ်ခဲ့ကြသည်။ ထိုသို့ ရွေးကောက်ပွဲ လှုံးဆော်ရေး ပိုစတာများကို မြှုသန်းတင့်၊ အောင်လင်း၊ ကျော်အောင် စသူတို့က နေရာအန္တာပြား ကပ်ပေးခဲ့ကြသည်ကို ကျွန်တော်မှတ်မိနေသေးသည်။

သို့သော် ကျွန်တော်တို့၏ ပြင်းထန်လွှန်းသော အစွန်းရောက်ပါဒ

မှာ ကျောင်းသားထုန္တင့် အံဝင်ခွင်ကျ မဖြစ်သဖြင့် ကျွန်တော်တို့အဖွဲ့မှာ ခွက်ခွက်လန်အောင် ရှုံး၍ ထိုနှစ်က မန္တလေးသူရှိယ ကိုသန်းမောင်က ဥက္ကဋ္ဌအဖြစ် အရွှေ့ခံခဲ့ရသည်။

ယခု ပြန်စဉ်းစားကြည့်လိုက်သောအခါ ကျွန်တော်တို့သည် အခြေအနေအာရ ဂျာပန်ခေတ်တွင် နိုင်ငံရေးသဘောတရားများကို လေ့လာ ဆည်းပူးခဲ့ကြသော်လည်း စစ်ပြီးခေတ် တက္ကသိုလ်ကျောင်းသား ဘဝတွင်မူ နယ်ချုံဆန့်ကျင်ရေးနှင့် အမျိုးသားလွှတ်မြောက်ရေး စိတ်ဓာတ်များက ပိုမိုလွှန်ကဲနေသည်ကို သတိပြုမိသည်။

တက္ကသိုလ်ကို ကျော်ခိုင်းခဲ့သူ

ကျွန်တော်သည် ၁၉၄၆ ခုနှစ်တွင် တက္ကသိုလ်၌ ပညာ သင်ကြားခဲ့သော်လည်း ကျွန်တော်၏ တက္ကသိုလ်ကျောင်းသားဘဝမှာ တစ်နှစ်ခွဲမျှသာ ကြာခဲ့သည်။ ထို့ခေတ်က ပညာရေးစနစ်အရ ဥပစာ ပထနှစ် (I.A Junior) တန်းကို အောင်မြင်ရှုမျှသာ ဖြေဆိုခဲ့ပြီး ၁၉၄၇ ခုနှစ်တွင် ဖဆပလ အထွေထွေသပိတ်ကြီးမှောက်ရာ၌ ပါဝင်ခဲ့ပြီး သပိတ် လှန်ရေး မလှန်ရေးတွင် သပိတ်မလှန်ရေးဘက်မှ မဲပေးကာ အိုင်အေစီနိယာတွင် ကျောင်းမှ တစ်ခါတည်း ထွက်လာခဲ့သည်။

ဤတွင်မြေသန်းတင့်၊ ကျော်အောင်၊ အောင်လင်းနှင့် ညီညီ (လင်းယဉ်နှင့်) တို့ ကျောင်းဆက်တက်၍ ကျွန်ရစ်ခဲ့ကြသည်။ ကျောင်းသား လူပ်ရှားမှုများကို ဆက်လက်ဆောင်ရွက်ရင်း တာရာမဂ္ဂဇား၊ ရှုမေဝမဂ္ဂဇား စသည်တို့တွင် ဝတ္ထုတို့များ၊ ဆောင်းပါးများ ဆက်လက်ရေးသား၏ ကလောင် သွေးခဲ့ကြရာမှ နောင်အခါတွင် စာရေးဆရာများအဖြစ် ထင်ရှားလာခဲ့ကြသည်။ အကယ်၍၍သာ ကျွန်တော်လည်း ကျောင်းမှုမထွက် ဘဲ ဆက်၍နေခဲ့ပါက သူတို့လိုပင် ထိုစဉ်ကတည်းက စာပေနယ်တွင် ခြေချွဲမည်မှာ သေချာသည်။

ဘပေနယ်တွင် ပြန်လည်ဆုံးညွှန်ခြင်း

ထိုသို့ ၁၉၄၇ ခုနှစ်တွင် တက္ကသိုလ်ကို ကျော်ခိုင်းခဲ့ပြီး၊ စာပေရေစက် မကုန်သော ကျွန်တော်နှင့် မြေသန်းတင့်သည် ၁၀ နှစ် ကျော်မျှ ကွဲကွာသွားခဲ့ကြပြီး ရန်ကုန်စာပေနယ်တွင် တဖန်ပြန်ချုပ်ဆုံးညွှန်ခြင်းဖြစ်သည်။ ဤ ၁၀-နှစ် ကာလအတွင်း ကျွန်တော်သည် ဒဂုံနတာရာ ပြောသလို စုံတော်မြိုင်ကန္တာရအတွင်းသို့ လည်းကောင်း၊ အုတ်နံရံလေးဘက် ကာရုတေားသည် သံတိုင်များ နောက်ကွယ်သို့ လည်းကောင်း၊ ရောက်ရှိနေခဲ့သည်။ ၁၉၅၈-ခုနှစ်တွင် ပန်းမောင်တင်အောင်၏ လင်းယဉ်ကျော်နယ်တွင် အယ်ဒီတာအဖြစ် ဒါရိုက်ဟစ် ရောက်ရှိလာခဲ့ပြီး မြေသန်းတင့်နှင့် ပြန်ဆုံးရသည်။

ထိုအချိန်တွင် မြေသန်းတင့် အပါဝင် ကျောင်းနေဘက် သူငယ်ချင်းများမှာ အတော်အတန် အမည်ရသည် စာရေးဆရာများ ဖြစ်နေကြပြီ ဖြစ်သည်။ သို့သော သူတိုအားလုံးမှာ လင်းယဉ်ကျော်နယ်တွင် အပတ်စဉ် ဆောင်းပါးများ ဝတ္ထုတိုများ ရေးကြသည်ဖြစ်ရာ ရုပ် လမ်း၊ လင်းယဉ်ကျော်တိုက်သို့ အမြဲလိုလို ရောက်ရှိလာကြသဖြင့် မကြာခကာ တွေကြရသည်။

ထိုစဉ်က မြေသန်းတင့်သည် ဆိုပိုယက်သံရုံးတွင် ဘာသာပြန် အရာရှိအဖြစ် အလုပ်လုပ်နေသည်ဖြစ်ရာ ညနေ ၃-နာရီ ရုံးဆင်းသည်နှင့် လင်းယဉ်ကျော်တိုက်သို့ ပုံမှန်ရောက်လာတတ်သည်ကို ကျွန်တော်မှတ်မိ နေသည်။

မြေသန်းတင့်သည် စာရေးရာတွင် ပြပြစ်ည်ကြညာသလောက် စကားပြောရာတွင်လည်း စဉ်းစဉ်းစားစားဖြင့် အချက်ကျကျ ပြော တတ်သည်။ ထိုစဉ်က ကျွန်တော်တို့အပ်စုတွင် ပန်းမောင်တင်အောင်နှင့် ဒဂုံနတာရာတို့လည်း ပါဝင်ကြရာ စကားလုံးအသုံးအနှစ်းကို အမြဲ

သတိထားတတ်သော ဒဂုံနတာရာနှင့် မြေသန်းတင့်တို့ နှစ်ယောက်မှာ မကြာခကာ အငြင်းအချိန် ဖြစ်တတ်သည်။ အထူးသဖြင့် အနော်ရထာ လမ်းပေါ် ငါးလမ်းထိပ်ရှိ ဂျာနယ်ကျော်မမလေးတိုက်တွင် ကျွန်းတော်တို့ လူစု ညနေတိုင်းဆုံး၍ စာအကြောင်း ပေအကြောင်း ပြောကြပြီဆုံးလျှင် ဒဂုံနတာရာနှင့် မြေသန်းတင့်တို့မှာ စကားအများဆုံး ပြောသူများ ဖြစ်ကြသည်။ သူတို့နှစ်ယောက် စာပေအယူအဆနှင့် စာပေ အတွေးအခေါ်များကို ငြင်းကြုံကြရှုံး မပြီးနိုင်သဖြင့် အိမ်ရှင် ဂျာနယ်ကျော်မမလေးက မကြာခကာ ဝင်၍ စကားဖြတ်ရသည်။

ဒဂုံနတာရာသည် တို့သို့ စာပေရေးရာ စကားလုံးအသုံးအနှစ်န်း များကြောင့် မြေသန်းတင့်နှင့် မကြာခကာ ငြင်းရခံရသော်လည်း မြေသန်းတင့်၏ အရေးအသား ပြောပြစ်ညက်ညာမှုကိုမှ မကြာခကာ ထုတ်ဖော်ချီးကျူး လေ့ရှိသည်။

ယူရှိဗားတိ မြေသန်းတင့်

မြေသန်းတင့်၏ မူလကလောင်အမည်မှာ မြေသန်း ပင်ဖြစ်သည်။ သို့သော် သူနှင့် ခေတ်ပြုပြီး ‘သခင်မြေသန်း’ ကလောင်အမည်ဖြင့် စာရေးဆရာတစ်ဦး ရှိနေရာ မြေသန်းနှင့် သခင်မြေသန်းကို မကြာခကာ များတတ်ကြသလို မြေသန်းတင့်ကိုလည်း သခင်မြေသန်းနှင့် များလေ့ရှိ ကြသည်။ ပြီးတော့ သူတို့နှစ်ယောက်စလုံး ဘဝသရုပ်ဖော် ဆောင်းပါးများ ဝတ္ထုများသာ ရေးသားနေကြသူများဖြစ်ရာ ဤပြဿနာများ ကြောလျှင် ရှင်းမရအောင် ဖြစ်လာမည် စိုးရသည်။ နာမည်များသည်အတွက် နှစ်ယောက်စလုံးမှာလည်း အနည်းနှင့်အများ ထိခိုက်နှစ်နာသလို ဖြစ်နေသည်။

သိဖြစ်ရာ နောက်ဆုံး၌ ‘မြသန်း’ ဟူသော ကလောင်အမည်ကို ‘တင့်’ တစ်လုံး ထပ်ဖြည့်ကာ ‘မြသန်းတင့်’ ဟု ပြောင်းလိုက်မှ ပြသေနာ ရှင်းသွားသည်။ ‘မြသန်း’ ဟူသော ကလောင်အမည်ကို ဖခင်းတင့်နှင့် ပေါင်းစပ်ကာ ‘မြသန်းတင့်’ ဟူ၍ အမည်ပြောင်းခဲ့စဉ်က စာရေးဆရာ သိန်းဖေ အဖြစ်မှ သိန်းဖေမြင့်ဟု အမည်ပြောင်းခဲ့ရာတွင် ရယ်စရာဟာသ ကလေးတစ်ခုကို မြသန်းတင့်အား ကျွန်ုတ်ပြောပြုးသည်။ စာရေးဆရာ သိန်းဖေသည် သူ၏မိခင် ဒေါ်မြင့်မှ ‘မြင့်’ ကိုယူ၍ မိခင်ကြီးကို ဂုဏ်ပြုသောအားဖြင့် ‘သိန်းဖေမြင့်’ ဟု အမည်ပြောင်းခဲ့ရာ တစ်နေ့တွင် သံရုံးတွင်ခံပွဲတစ်ခု၌ မုံရှားဦးဘဝင်းက သိန်းဖေမြင့်အား “ဒီမယ်ကိုသိန်းဖေ ခင်ဗျာအမေနာမည် ဒေါ်မြင့် ကိုယူပြီး သိန်းဖေမြင့်လို့ ပြောင်းလိုက်တာ တော့ ကောင်းပါရဲ့၊ ဒါပေမယ့် တကယ်လိုများ ခင်ဗျားအမေ နာမည်က ဒေါ်နိမ့် ဖြစ်နေရင် ခင်ဗျားနာမည် သိန်းဖေနိမ့် ဖြစ်သွားမှာပဲ” ဟု ပြောခဲ့ဖူးကြောင်း မြသန်းတင့်အား ပြောပြီရာ သူက ဘာမူပြန်မပြောဘဲ ပြီးဖြီးဖြီး လုပ်နေခဲ့သည်။

နောက်တစ်ခု ရှိသေးသည်။ မြသန်းမှ ‘မြသန်းတင့်’ ဟု အမည် ပြောင်းရာတွင် နဂိုက္ခမှ မြသန်းဆိုသောအမည်သည် အမျိုးသမီးနာမည် လို့ ဖြစ်နေခဲ့ရာ ‘မြသန်းတင့်’ ဆိုသောနာမည်ကို ကြားလိုက်ရသောအခါ စစ်မဖြစ်မိက တက္ကသိုလ်ကောလိပ် ကျောင်းသားများ၏ အသည်းစွဲ အဖြစ်မှ မင်းသမီး ယူနိုာစတိ မြသန်းကြည်ကို သတိပြုး ကျွန်ုတ်က သူအား ယူနိုာစတိ မြသန်းတင့်ဟု နောက်ပြောင်ခေါ်ခဲ့ဖူးသည်။

သူ့ရှင်း သူ့အကျိုး

ကျွန်ုတ်နှင့် နှစ်ပေါင်း ၄၀-နီးပါး ခင်မင်ရင်းနှီးစွာ ပေါင်းသင်း လာခဲ့သည့် မြသန်းတင့်နှင့်ပတ်သက်၍ ကျွန်ုတ်နှင့် လုံးဝမတူသည့်

သူစရိတ် သူအကျင့်မှာ သူသည် အရွတ်အနောက် အပြောင်အပျက်
ပြောလေ မရှိခြင်းပင်ဖြစ်သည်။ စကားပြောလျှင် အမြဲလိုလို တည်တည်
တုံးတုံးနှင့် အများလေးစားအောင် ပြောတတ်သည်။ ကျွန်တော်တို့လို
ရင်းနှီးခင်မင်သည့် အပေါင်းအသင်းနှင့်တွေ့မှ ရုပန်ရုံခါ ရယ်စရာ
မောစရာ နောက်ပြောင်ပြောတတ်သော်လည်း တစ်ခါတစ်ရုံမှ တွေ့ရသည့်
မျက်နှာစိမ်းများနှင့်ဆိုလျှင် အရွတ်အနောက် အပြောင်အပျက်များ လုံးဝ
မပြောဘဲ နေလေ့ရှိသည်။ သို့ဖြင့် အကြောင်းမသိသူများက ပညာတတ်
မာန ကြီးမားသူ စာရေးဆရာမာန လွန်ကဲသူ ဟူ၍ပင် ထင်မှုတ်ကြသည်။

ထိုသို့ ထင်မှုတ်မည်ဆိုက ထင်မှုတ်လောက်သည်။ အဘယ်
ကြောင့်ဆိုသော မြှုသန်းတင့်သည် သာရေးနာရေး၊ လူမှုရေးတာဝန်
ဝတ္ထရားများကို လစ်လျှော့လွန်းသည်ဟု ကျွန်တော်ကိုယ်တိုင်က ယူဆ
မိကြောင်း ပွင့်ပွင့်လင်းလင်း ပြောချင်သည်။

ကျွန်တော်သည် ဤအချက်ကို အကြောင်းမဲ့ ပြောခြင်းမဟုတ်၊
တစ်ခါက အမျိုးသားစာပေဆုံး ချိုးမြှင့်ခံရခြင်းနှင့် ပတ်သက်၍ သတင်းစာ
တစ်စောင်က တွေ့ဆုံးမေးမြန်းရာတွင် ‘စာရေးဆရာဆိုတာ စာကို
စိုက်လိုက်မတ်တတ် ရေးနေရမှာပဲ၊ တခြား ဘာကိုမှ စိတ်ဝင်းစားနေစရာ
မလိုဘူး’ ဟူသည့် အဓိပ္ပာယ်မျိုးပြောလိုက်ရာ မြှုသန်းတင့် အယူအဆသည်
တစ်ဖက်သတ် ကျကွွန်းသဖြင့် လူငယ် တော်တော် များများက
မကျေနပ်ကြဟု သိရသောကြောင့် ဖြစ်သည်။

စာအများဆုံး ရေးနှိပ်သူ

ဤအယူအဆနှင့် ပတ်သက်၍ စောဒကတက်ဖွယ် အငြင်း
ပွားဖွယ် ဖြစ်နိုင်သော်လည်း ယနေ့ မြန်မာစာရေးဆရာများအနက် စာ

အများဆုံးရေးနိုင်သူ၊ စာမျိုးစုံရေးနိုင်သူများတွင် မြေသန်းတင့်သည်ထိပ်ဆုံး (Top Ten) မှာရှိနေသည်ကို မည်သူမျှ မင်းနိုင်၊ ကျွန်တော်နှင့်နှိုင်းရလျှင် ကျွန်တော်သည် မြေသန်းတင့်၏ ဆယ်ပုံတစ်ပုံ မရေးနိုင်ဘဲ ဖြစ်နေလေသည်။ စာရေးသည့် အချိန်ထက် သာရေးနာရေး၊ လူမှုရေးများနှင့် ပရဟိတအလုပ်များဖြင့် အချိန်ကုန်နေခဲ့သည်။

သူရေးခဲ့သည့် စာများမှာ ကိုယ်ရေးဝတ္ထု၊ ဘာသာပြန်၊ သမိုင်း၊ သိပ္ပါ၊ ကပ္ပါ၊ ခရီးသွားမှတ်တမ်း၊ ရသစာတမ်း၊ စသည်ဖြင့် မျိုးစုံလှသည့် ကြားထဲမှုပင် စစ်ပြီးခေတ်ကာလ ယနေ့အထိ ဧရာမ စာအုပ်ကြီးများ ရေးသားခဲ့သည်မှာလည်း နည်းနည်းနောက်မဟုတ်၊ ဘဝတက္ကသိုလ်၊ စစ်နှင့်ငြိမ်းချမ်းရေး၊ ပါရီ ကျေဆုံးခန်း၊ ရှားလေ့ဟုမ်း ဝတ္ထုတို့ပေါင်းချုပ်၊ လေရှုးသုန်းသုန်း၊ ရွှေပြည်တော် မျှော်တိုင်းဝေး၊ တက္ကသိုလ် နွေ့သူများ၊ ခန်းဆောင်နှီးအိမ်မက်၊ သူခမြို့တော်၊ ချစ်သော ယဉ်းခင်ခင် အစရှိသည့် ဂစ္စဝင်နှင့် ခေတ်သစ် ဂစ္စဝင် စာအုပ်ကြီးများကိုလည်း ရေးဖြစ်အောင် ရေးလိုက် သေးသည်။ မိဘ ရားဖွားစော၊ ဟွှန်ဒါယဉ်ကျေးမှု၊ တောင်သမန်အင်း လေညှိုင်းက ဆောင်တော့ စသည့် စာအုပ်ကြီးများလည်း မြန်မာစာပေလောကတွင် ကျွန်ရစ်မည့် စာအုပ်ကြီးများပင် ဖြစ်သည်။

အားလုံးကို မြို့ကြည့်လိုက်လျှင် မြေသန်းတင့်သည် စာရေးဖို့ လူဖြစ်လာခြင်း ဖြစ်သည်ဟုပင် ဆိုရမလို ဖြစ်နိုင်သည်။ သူအသက်ရှင် နေသရွှေ့ စာကိုပဲ စောက်ချ ရေးနော်းမည်ဟု ယူဆရသည်။

ကသိကအောက်နှင့် ခီးလိုခုလု

ကျွန်တော်သည် မြေသန်းတင့်နှင့် ခရီးရှည် နှစ်ကြီးမြှုမြှုစ်ခါတိတိ သွားဖူးသည်။ ပထမတစ်ကြီးမြှုမြှု ကျံ့ပျော်စာပေဟောပြောသို့ ဖြစ်သည်။

ဒုတိယတစ်ကြိမ်မှာ ပခုက္ကာ။ စာပေဟောပြောပွဲသို့ ဖြစ်သည်။ ပထမ တစ်ကြိမ်က မြေသန်းတင့်၊ အောင်သင်းနှင့် ကျွန်တော်တို့ သုံးယောက်သာ ဖြစ်၍ အသွားအပြန် ၃-ရက် ခရီးမျှသာ ဖြစ်သည်။ မရောက်ဖူးသော အရပ် ဖြစ်သည့်အပြင် မြို့ခံပုဂ္ဂိုလ်များ၏ ဧည့်ဝါတ် ကျေပွန်မှုကြောင့် ပျောစရာ စိတ်ဝင်စားစရာ ကောင်းလှသည်။

ဒုတိယခရီးမှာ ပခုက္ကာ-ကျွန်းချောင်း တစ်ဝိုက်ဖြစ်၍ မြေသန်းတင့် အောင်ခင်ဆင့်၊ အောင်သင်း၊ ချစ်ဦးညို့၊ မြတ်လေး၊ မြေအနှင့် ကျွန်တော် အပါအဝင် စုစုပေါင်း ၂-ဦး ဖြစ်သည်။ ထုံးစံအတိုင်း လူများသည် အလျောက် ကသိကအောက် ဖြစ်စရာများ ကြံခဲ့ရသည်။ သို့သော် ကြီးကြီးမားမား မဟုတ်။ အပြန်ခရီးတွင် မုံရွာသို့ပင် ဝင်ဟောခဲ့ကြ သေးသည်။ တတိယခရီးမှာ ပုဂ္ဂိုလ်အနေဖြင့် လူများပွဲနှင့် ပခုက္ကာ-မုံရွာ၊ ပျော်းမနား၊ မန္တလေးခရီး ဖြစ်၍ အသွားအပြန် ၁၀-ရက် ကြာခဲ့သည်။

မြေသန်းတင့်နှင့် ပတ်သက်၍ ကျွန်တော့မှာ ခိုးလို့ခုလု နှစ်ခါ ဖြစ်ခဲ့ဖူးသည်။ ပထမတစ်ခါ ၁၉၇၀-ပြည့် ပတ်ဝန်းကျင်က စတော့ဟုမှုး ကမ္ဘာ့ပြိုမ်းချမ်းရေး ညီလာခံသို့ ပါမောက္ခာဦးအောင်လှနှင့် သွားခါနီး ငွေလိုနေသဖြင့် ‘နံထဲကကြာ’ ဝတ္ထုကြို တစ်ပတ်အတွင်း တက်သုတ်ရှိက ရေးသည်။ စာအုပ်ထွက်လာတော့ ‘သိန်းဖေမြင့်နှင့် မြေသန်းတင့်’ဟု ရေးသူနှစ်ယောက် အမည်တပ်ထားသည်။ သည်ကိစ္စကို ဒဂုံနတာရာနှင့် ကျွန်တော်က အကြီးအကျယ် ဒေါပွဲကြသည်။

နောက်တစ်ခါ ခိုးလို့ခုလု ဖြစ်သည်မှာ ကျွန်တော်ရေးသည် ‘စာပေရှုပ်ပုံလွှာ’ စာအုပ်အတွက် အမှာစာ တောင်းရာတွင် ဆရာဦးသူခါ ဆရာဦးသော်၏၊ ဆရာဦးရန်အောင်၊ ငွေ့ခေါင်း၊ ဒဂုံနတာရာ၊ ပါရဂူတို့က

လိုလိုလားလား ရေးပေးခဲ့ကြသည်။ မြှုသန်းတင့်က လုံးဝမရေးပေး။
သို့သော် ထိုစဉ်က ရွှေ့ဖိုးဆရာမတစ်ယောက်၏ ဝတ္ထုကိုမူ သူက အမှာစာ
ရေးပေးခဲ့သည်။ ခိုးလိုခုလု ဖြစ်ရသည်မှာ သည်လောက်ပါပဲ။

လင်းယဉ်မောင်မောင်

(၁၉-၃-၉၇)

ချော်ရီမဂ္ဂဇင်း၊ အမှတ်၂၈၊ မေ—ဘုရား

www.burmeseclassic.com